



नेपाल राजपत्र

श्री ५ को सरकारद्वारा प्रकाशित

खण्ड ३६) काठमाडौं, जेठ ३० गते २०४६ साल (संख्या ६

भाग ३

श्री ५ को सरकार

मन्त्रिपरिषद् सचिवालयको सूचना

श्री ५ को सरकार (कार्य विभाजन) (दोस्रो संशोधन)

नियमावली, २०४६

श्री ५ को सरकार (कार्य विभाजन) नियमावली, २०३८ लाई संशोधन गर्न वाञ्छनीय भएकोले,

श्री ५ महाराजाधिराजबाट नेपालको संविधानको धारा २६ को उपधारा

(१) बमोजिम देहायका नियमहरू स्वीकृत गरिबक्सको छ ।

१. संक्षिप्त नाम र प्रारम्भ: (१) यो नियमहरूको नाम “श्री ५ को सरकार (कार्य विभाजन) (दोस्रो संशोधन) नियमावली, २०४६” रहेको छ ।

(२) यो नियमावली २०४४ साल पौष १० गतेदेखि प्रारम्भ भएको मानिनेछ ।

२. श्री ५ को सरकार (कार्य विभाजन) नियमावली, २०३८ को नियम ३ मा संशोधन:

श्री ५ को सरकार (कार्य विभाजन) नियमावली, २०३८ (यसपछि “मूल नियमावली” भनिएको) को नियम ३ को सट्टा देहायको नियम ३ राखिएको छ ।

“श्री ५ को सरकारको कार्य सम्पादन: श्री ५ को सरकारको कार्य सम्पादन अनुसूची-१ मा तोकिएबमोजिमका मन्त्रालयद्वारा गरिनेछ ।

तर श्री ५ को सरकारले नेपाल राजपत्रमा सूचना प्रकाशित गरी मन्त्रालयको नाममा हेरफेर र मन्त्रालयको संख्यामा थपघट गर्न सक्नेछ ।”

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

३. मूल नियमावलीको नियम ४ मा संशोधन: मूल नियमावलीको नियम ४ को सट्टा देहायको नियम ४ राखिएको छ:-

“४. कामको बाँडफाँड : मन्त्रालयको कामको बाँडफाँड अनुसूची २ मा तोकिए बमोजिम हुनेछ ।

तर श्री ५ को सरकारले नेपाल राजपत्रमा सूचना प्रकाशित गरी कुनै मन्त्रालयको काममा हेरफेर वा थपघट गर्ने वा एक मन्त्रालयको काम अर्को मन्त्रालयमा पार्न सक्नेछ ।”

४. मूल नियमावलीको अनुसूचीमा संशोधन: मूल नियमावलीको अनुसूची १ र २ को सट्टा यसैसाथ संलग्न अनुसूची १ र २ राखिएका छन् ।

अनुसूची-१

(नियम ३ संग सम्बन्धित)

मन्त्रालयको नाम

१. मन्त्रिपरिषद् सचिवालय
२. अर्थ मन्त्रालय
३. आपूर्ति मन्त्रालय
४. आवास तथा भौतिक योजना मन्त्रालय
५. उद्योग मन्त्रालय
६. कानून तथा न्याय मन्त्रालय
७. कृषि मन्त्रालय
८. गृह मन्त्रालय
९. जलस्रोत मन्त्रालय
१०. निर्माण तथा यातायात मन्त्रालय
११. पर्यटन मन्त्रालय
१२. परराष्ट्र मन्त्रालय
१३. पञ्चायत तथा स्थानीय विकास मन्त्रालय
१४. भूमिसुधार तथा व्यवस्था मन्त्रालय
१५. रक्षा मन्त्रालय
१६. वन तथा भू-संरक्षण मन्त्रालय
१७. वाणिज्य मन्त्रालय

(२)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

१८. शिक्षा तथा संस्कृति मन्त्रालय
१९. श्रम तथा सामाजिक कल्याण मन्त्रालय
२०. सामान्य प्रशासन मन्त्रालय
२१. सञ्चार मन्त्रालय
२२. स्वास्थ्य मन्त्रालय

अनुसूची-२

(नियम ४ संग सम्बन्धित)

मन्त्रालयको काम

१. मन्त्रिपरिषद् सचिवालय

१. राजदरबारसम्बन्धी
२. मन्त्रिपरिषद्सम्बन्धी
३. विभिन्न मन्त्रालयको कार्यको समन्वय र रेखदेख
४. श्री ५ को सरकारको कार्य विभाजन र कार्य सम्पादन व्यवस्थासम्बन्धी
५. निर्देशनहरूको कार्यान्वयनसम्बन्धी
६. राष्ट्रिय योजना आयोगसम्बन्धी
७. अख्तियार दुरुपयोग निवारण आयोगसम्बन्धी
८. विशेष प्रहरी विभागसम्बन्धी
९. राष्ट्रिय जनसंख्या आयोगसम्बन्धी
१०. पशुपति क्षेत्र विकास कोषसम्बन्धी
११. नेपाल राजकीय विज्ञान तथा प्रविधि प्रज्ञा-प्रतिष्ठानसम्बन्धी

२. अर्थ मन्त्रालय

१. आर्थिक नीति, प्रशासन र नियन्त्रण
२. आर्थिक विश्लेषण
३. आर्थिक साधनहरूको बाँडफाँड
४. मुद्रा
५. बैकिङसम्बन्धी (कृषि विकास बैंकसमेत)
६. बीमासम्बन्धी
७. आय-व्यय विवरण (बजेट)
८. राजश्व नीति तथा योजना

(३)

आधिकारिकता मूद्रा विभागबाट प्रमाणित गरिएपछि मात्र लागु हुनेछ।

६. राजश्व प्रशासन एवं संकलन:- (क) भन्सार (ख) अन्तःशुल्क (ग) आयकर, विक्रीकर र श्री ५ को सरकारले समय-समयमा लगाएको अन्य करहरू तथा पोतहरू ।

१०. सामान्य मूल्य नीति
११. आर्थिक विकासको लागि अन्तर्राष्ट्रिय सम्पर्क र अर्थ व्यवस्थासम्बन्धी
१२. अन्तर्राष्ट्रिय आर्थिक एवं मुद्रासम्बन्धी सम्मेलन
१३. वैदेशिक सहायतासम्बन्धी
१४. वैदेशिक सहायता समन्वयसम्बन्धी
१५. विदेशी मुद्रा विनिमय तथा नियन्त्रण
१६. सार्वजनिक ऋण तथा जमानत
१७. टकमरी
१८. तलब, भत्ता, दैनिक एवं भ्रमण भत्ता, निवृत्तभरण, उपदान आदि
१९. सरकारी संस्थानको तलब, भत्ता, बोनस, लगानी र लाभांशसम्बन्धी सामान्य नीति
२०. सरकारी कोषको प्रशासन
२१. लेखा नियन्त्रण
२२. महालेखा परीक्षकको विभागसम्बन्धी
२३. कर्मचारी संचयकोषसम्बन्धी
२४. संस्थान समन्वयसम्बन्धी ।

३. आपूर्ति मन्त्रालय

१. अत्यावश्यक वस्तुहरूको आपूर्तिसम्बन्धी नीति र कार्यान्वयन
२. आपूर्तिसम्बन्धी अनुसन्धान, अध्ययन, सर्भेक्षण, विश्लेषण तथा तालीम
३. आपूर्तिसम्बन्धी संस्थानहरू (नेपाल खाद्य संस्थान, टिम्बर कर्पोरेशन, इन्धन संस्थान, कोल कम्पनी, राष्ट्रिय व्यापार निगम, नेपाल आयल निगम, नेपाल ल्युब्रिगन्ट्स, नेपाल विटुमिन तथा व्यारेल उद्योग, कोशी तथा नारायणी व्यापार कम्पनीहरू)
४. अत्यावश्यक वस्तुहरूको आपूर्तिसम्बन्धी प्रशासन
५. बजार व्यवस्था र मूल्य सुपरिवेक्षण
६. खाद्य आपूर्तिसम्बन्धी नीति र कार्यान्वयन
७. राष्ट्रिय, क्षेत्रीय, अन्तर्राष्ट्रिय आपूर्तिसम्बन्धी संघ संस्थाहरूसंगको सम्पर्क र समन्वय

(४)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

८. सर्वसाधारण जनताको लागि अत्यावश्यक उपभोग्य पदार्थहरूको नियमित र सन्तुलित आपूर्ति व्यवस्था गर्ने
९. निर्माण सामग्रीहरू र अत्यावश्यक उपभोग्य वस्तु आयात गर्नुपर्ने सम्बन्धमा वाणिज्य मन्त्रालयसंग समन्वय मिलाई व्यवस्था गर्ने ।

४. आवास तथा भौतिक योजना मन्त्रालय

१. आवास नीति, योजना र कार्यक्रमहरू
२. सरकारी भवनहरूको निर्माण तथा समेत सम्भारसम्बन्धी मार्गदर्शन एवं रेखदेख
३. भवन निर्माण सामग्रीहरू एवं निर्माण प्रविधिसम्बन्धी अनुसन्धान, विकास तथा मापदण्डहरू
४. शहरीकरण वा नगर विकाससम्बन्धी नीति, योजना तथा कार्यक्रमहरू
५. भौतिक योजना र भौतिक पूर्वाधारहरूको विकास
६. वातावरणीय संरक्षण योजना र सुधार
७. बसोवास वा बस्ती विकास
८. पुनर्वास कार्यक्रम
९. खानेपानीको व्यवस्था
१०. ढल निकास
११. सरसफाई तथा प्रदूषण नियन्त्रण
१२. नगर विकास समितिहरू तथा सरकारी क्षेत्रका आवास निर्माणसम्बन्धी संस्थाहरूको रेखदेख
१३. आवास निर्माणसम्बन्धी गैरसरकारी क्षेत्रका संस्थाहरूको प्रवर्द्धन तथा विकास
१४. आवास तथा भौतिक योजना क्षेत्रहरूमा अन्तर्राष्ट्रिय वा क्षेत्रीय संघ संस्थाहरूसंग सम्पर्क र सहयोग
१५. इन्जिनियरिङ सेवाको जनरल बिल्डिङ एण्ड आर्किटेक्ट तथा स्यानितरी उपसमूहहरूसम्बन्धी नियुक्ति, सरुवा, बढुवा, शुरु नियुक्तिको न्यूनतम शैक्षिक योग्यता र बढुवामा गणना हुने सम्बन्धित विषयको शैक्षिक योग्यताको निर्धारण नि. से. नि. अन्तर्गतका विभागीय कारवाही आदि कामको संचालन ।

५. उद्योग मन्त्रालय

१. उद्योगसम्बन्धी नीति तथा कार्यान्वयन
२. खानी तथा खनिज अन्वेषणसम्बन्धी नीति तथा कार्यक्रम
३. खानी तथा खनिज विकाससम्बन्धी अध्ययन, तालीम, अन्वेषण तथा सर्भेक्षण

(५)

आधिकारिकता मूद्रण विभागबाट प्रमाणित गरिएपछि मात्र लागु हुनेछ।

४. सरकारी क्षेत्रमा औद्योगिक कार्य
५. औद्योगिक संघ संस्थाहरू
६. औद्योगिक क्षेत्रहरू
७. औद्योगिक नियोगहरू
८. अन्तर्राष्ट्रिय तथा क्षेत्रीय औद्योगिक संस्थाहरूसंगको सम्पर्क
९. वैदेशिक लगानी, प्रवर्द्धन तथा सोसम्बन्धी कार्य
१०. घरेलु तथा ग्रामीण सीप र उद्योगको संरक्षण तथा प्रवर्द्धन
११. नाप तौल र गुणस्तर निर्धारण तथा प्रवर्द्धन
१२. औद्योगिक लगानी प्रवर्द्धन
१३. उद्योगसम्बन्धी संस्थानहरू
१४. उत्पादकत्व वृद्धिसम्बन्धी नीति तथा कार्यक्रम
१५. प्रविधि विकास र प्रविधि हस्तान्तरणसम्बन्धी
१६. औद्योगिक जनशक्तिको विकास तथा तालीम, अन्वेषण तथा सर्भेक्षण
१७. औद्योगिक प्रवर्द्धन तथा संरक्षण
१८. पेटेन्ट, डिजाइन र ट्रेडमार्कसम्बन्धी
१९. नेपाल इन्जिनियरिङ सेवाअन्तर्गत माइनिङ, जियोलोजी, केमिस्ट्री, केमिकल, मेटालर्जिकल र मेटोलोजी समूहसम्बन्धी नियुक्ति, सरुवा, बढुवा शुरू नियुक्तिको न्यूनतम शैक्षिक योग्यता र बढुवामा गणना हुने सम्बन्धित विषयको शैक्षिक योग्यताको निर्धारण नि. से. नि. अन्तर्गतका विभागीय कारवाही आदि ।

६. कानून तथा न्याय मन्त्रालय

१. ऐन, अध्यादेश, नियम र आदेश बनाउने सम्बन्धमा परामर्श दिने, मस्यौदा गर्ने र मस्यौदा जाँच्ने
२. प्रचलित नेपाल कानून, अन्तर्राष्ट्रिय कानून, न्याय प्रणाली र न्याय प्रशासन सम्बन्धमा अनुसन्धान गर्ने, भैरहेको कानूनको पुनरावलोकन गर्ने, सुधार गर्ने, आवश्यक नयाँ कानूनको सुझाव गर्ने र विकास गर्ने
३. नेपाल राजपत्रमा प्रकाशन हुने सूचनाहरू कानून अनुकूल बनाउन जाँच्ने र सम्पादन गर्ने
४. कानूनी राय सल्लाह दिने
५. अन्तर्राष्ट्रिय करार तथा अन्य लिखतको मस्यौदा गर्ने, मस्यौदा जाँच्ने र सो सम्बन्धमा परामर्श दिने

(६)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

६. सरकारी मुद्दा वापस लिने, मिलापत्र गर्ने, श्री ५ को सरकारलाई सरोकार पर्ने मुद्दामा सरकारी वकिलबाट बहस, पैरवी वा प्रतिरक्षा गराउने
७. देहायका विषयमा कानूनी परामर्श दिने :—
 - (क) बहुपक्षीय सन्धि-सम्झौता स्वीकार (न्याटिफिकेशन र एक्सेशन) गर्ने
 - (ख) अन्तर्राष्ट्रिय वा अन्तर सरकारी संस्थाको सदस्यता ग्रहण गर्ने
 - (ग) अन्तर्राष्ट्रिय कानूनी दायित्व व्यहोर्ने
 - (घ) अन्तर्राष्ट्रिय सम्मेलन वा वार्ताहरूमा अन्तर्राष्ट्रिय कानूनको विषयमा अपनाउनु पर्ने दृष्टिकोण
८. अन्तर्राष्ट्रिय कानूनी विवाद
९. अन्तर्राष्ट्रिय कानूनसम्बन्धी संस्था र सम्मेलनहरू र अन्तर्राष्ट्रिय संस्था र सम्मेलनहरूको कानूनी पक्ष
१०. श्री ५ को सरकारलाई आवश्यक पर्ने कानून वा लिखतको अनुवाद गर्ने, अनुवाद जाँच्ने र सन्धि सम्झौताको अनुवाद गर्ने
११. सन्धि सम्झौताहरू र कानूनको एकीकरण र प्रकाशन
१२. न्याय सेवा आयोगसम्बन्धी र न्याय सेवाको कर्मचारी प्रशासन
१३. सर्वोच्च अदालतअन्तर्गतका अदालतसम्बन्धी काम, न्याय प्रशासन, मुद्दा र अदालती लगतको तथ्यांक तथा सरकारी मुद्दाको तथ्यांक
१४. महान्यायाधिवक्ताको कार्यालय र सरकारी वकिल प्रशासन
१५. न्यायिक समितिका कर्मचारीसम्बन्धी
१६. राजश्व न्यायाधिकरणसम्बन्धी काम र प्रशासन
१७. वागमती विशेष अदालत, अन्य विशेष अदालत र न्यायिक जाँचबुझ आयोग सम्बन्धी
१८. कानून र न्याय प्रशासन सुधार आयोगहरूसम्बन्धी
१९. कानून व्यवसाय र निःशुल्क कानूनी सहायता
२०. कानून किताब व्यवस्था समितिसम्बन्धी
२१. कानून गोष्ठी र तालीम ।

७. कृषि मन्त्रालय

१. कृषि तथा कृषि उत्पादनसम्बन्धी नीति
२. खाद्यान्न, दलहन, तेलहन, नगदेबाली, कपास, जूट, उखु, सूती लगायत औद्योगिक बाली, तरकारी तथा फलफूल खेतीको विकास तथा सुधार
३. कृषि रसायन तथा माटोसम्बन्धी अनुसन्धान र ज्ञानको उपयोग

(७)

आधिकारिकता मूद्रा विभागबाट प्रमाणित गरिएपछि मात्र लागु हुनेछ।

४. कृषि इन्जिनियरिङ र उन्नत कृषि औजार
५. कृषि फार्महरू र कृषि केन्द्रहरू
६. बाली संरक्षण र तत्सम्बन्धी अनुसन्धान तथा सर्भेक्षण
७. कृषि प्रचार प्रसार तथा कृषक युवा कार्यक्रम
८. कृषिसम्बन्धी नर्सरी तथा बिउ बिजनको विकास
९. पशुपक्षी पालन तथा यसको विकास, नश्ल सुधार, दाना र चरण विकास
१०. पशु चिकित्सा, पशु रोगको रोकथाम र औषधि उत्पादन तथा पशु चिकित्सा अनुसन्धान
११. दुग्ध तथा दुग्धोत्पादित वस्तुहरूको विकास
१२. मत्स्यपालन
१३. कृषिजन्य वस्तुहरूको बजार तथा मूल्यसम्बन्धी सेवा
१४. कृषि सामग्री तथा कृषि प्रविधि विकाससम्बन्धी संस्थान, समितिहरूसम्बन्धी
१५. कम्पोजिट मल
१६. साझा विकास नीति तथा कार्यक्रम
१७. साझा शिक्षा तथा तालीम र साझा संस्था संगठन तथा प्रवर्द्धन
१८. प्लाण्ट क्वारेण्टिन
१९. अन्तर्राष्ट्रिय कृषि संस्थासम्बन्धी
२०. खाद्य अनुसन्धान
२१. मौरीपालन तथा च्याउ, रेशम, आदि विशेष बालीहरूको विकाससम्बन्धी
२२. कृषि सेवाअन्तर्गतका समूह र उप-समूहसम्बन्धी नियुक्ति, सरुवा, बढुवा, शुरु नियुक्तिको न्यूनतम शैक्षिक योग्यता र बढुवामा गणना हुने सम्बन्धित विषयको शैक्षिक योग्यताको निर्धारण, नि. से. नि. अन्तर्गतका विभागीय कारवाही आदि कामको सञ्चालन ।

८. गृह मन्त्रालय

१. शान्ति सुव्यवस्था र सुरक्षा
२. नेपाल प्रहरी
३. कारागार
४. हातहतियार र खरखजानाको इजाजत
५. नेपाल गुप्तचरसम्बन्धी
६. विस्फोटक पदार्थ नियन्त्रणसम्बन्धी
७. विदेशी नागरिकउपर रेखदेख, नियन्त्रण र देशबाहिर पठाउनेसम्बन्धी
८. सवारी नियन्त्रण

(८)

आधिकारिकता मूद्रा विभागबाट प्रमाणित गरिएपछि मात्र लागु हुनेछ।

१. उपत्यकामा रहेका सरकारी सवारी साधन
१०. संघ संस्थासम्बन्धी
११. स्थानीय प्रशासन
१२. नागरिकतासम्बन्धी
१३. आप्रवासन तथा प्रवासन
१४. तीर्थस्थान र तीर्थयात्रीहरू
१५. कल्याण धन र बेवारिसी धन
१६. चिट्ठा, जुवा इत्यादिको नियन्त्रण
१७. सार्वजनिक स्थानमा अवान्छनीय व्यवहारको रोकथाम, मादक पदार्थ र सार्वजनिक अपराध आदिको नियन्त्रण
१८. दैवी प्रकोप सहायता
१९. केन्द्रीय सचिवालय, मन्त्री, संवैधानिक अङ्गका प्रमुख आदिको आवासको निमित्त केन्द्रीय सेवाको व्यवस्था
२०. सार्वजनिक विदाको घोषणा, उर्दो र सार्वजनिक उत्सव आदि
२१. सार्वजनिक चन्दा संकलनसम्बन्धी नियन्त्रण
२२. विभूषणसम्बन्धी
२३. अध्यागमन
२४. शरणार्थीसम्बन्धी
२५. अञ्चल र जिल्लाको सदरमुकाम तथा सिमाना
२६. जन्म, मृत्यु तथा अन्य घटना दर्तासम्बन्धी
२७. वारूण यन्त्रसम्बन्धी
२८. लागू औषधि नियन्त्रण प्रशासनसम्बन्धी
२९. हाट बजार मेला
३०. अन्तर्राष्ट्रिय सीमा र सीमास्तम्भको हेरचाह र संभार
३१. स्थानीय प्रशासन, नेपाल प्रहरी र कारागारसम्बन्धी अनुसन्धान र अन्वेषण
३२. अञ्चल तथा जिल्लास्थित सरकारी भवनहरूको रेखदेख र नियन्त्रण
३३. विदेशी नागरिकले नेपालीलाई धर्मपुत्र वा धर्मपुत्री लिनेसम्बन्धी
३४. गृह मन्त्रालयसम्बन्धी राष्ट्रिय र अन्तर्राष्ट्रिय सम्मेलन
३५. अरु कुनै मन्त्रालय, सचिवालय वा विभागको लागि किटानीसाथ नतोकिएको श्री ५ को सरकारको कुनै काम ।

(६)

आधिकारिकता मुद्रा त्रिभागाबाट प्रमाणित गरिएपछि मात्र लागु हुनेछ।

९. जलस्रोत मन्त्रालय

१. जलस्रोत नियन्त्रण तथा उपयोगसम्बन्धी नीति र सोसम्बन्धी विकास
२. जलस्रोतसम्बन्धी सर्भेक्षण, अनुसन्धान तथा संभाव्य अध्ययन
३. जलस्रोतसम्बन्धी बहुमुखी योजनाहरूको प्रवर्द्धन, निर्माण, संचालन तथा संभार
४. जलस्रोतसम्बन्धी जनशक्तिको विकास
५. बाढी नियन्त्रण
६. विद्युत र विद्युतसम्बन्धी संस्थानहरू
७. जलमार्गको विकासको लागि निर्माण तथा यातायात मन्त्रालयसंग समन्वय गर्ने विषय
८. सिंचाइको लागि जलस्रोत (भूमिगतसमेत) सम्बन्धी अध्ययन, अनुसन्धान तथा कार्यान्वयन
९. जलवायुसम्बन्धी अध्ययन र भविष्यवाणी
१०. सिंचाइ आयोजनाहरूको निर्माण, संरक्षण र सिंचाइ सुविधाको समुचित प्रयोग (फार्म सिंचाइ र साना सिंचाइसम्बन्धी कार्यक्रमहरूसमेत)
११. जलस्रोतसम्बन्धी वार्तालाप, सम्मेलन तथा सम्पर्क
१२. पानीपोतसम्बन्धी
१३. इञ्जिनियरिङ सेवाअन्तर्गत देहायका समूह उप-समूहसम्बन्धी नियुक्ति, सरुवा, बढुवा, शुरू नियुक्तिको न्यूनतम शैक्षिक योग्यता र बढुवामा गणना हुने सम्बन्धित विषयको शैक्षिक योग्यताको निर्धारण, नि. से. नि. अन्तर्गतका विभागीय कारवाही आदि कामको संचालन-
 - (क) इलेक्ट्रिकल इञ्जिनियरिङ समूह
 - (ख) मेकानिकल इञ्जिनियरिङ समूह
 - (ग) मेटिरियोलजी समूह
 - (घ) प्लानिङ एण्ड मेनेजमेण्ट समूह
 - (ङ) हाइड्रोपावर उप-समूह
 - (च) इरिगेशन उप-समूह
 - (छ) हाइड्रोलजी उप-समूह

१०. निर्माण तथा यातायात मन्त्रालय

१. स्थलमार्ग र जलमार्ग यातायात विकाससम्बन्धी नीति
२. सडक (घोडेटो बाटोसमेत), पुल (शोलुङ्गे पुलसमेत) निर्माण, मर्मत संभार एवं प्रवर्द्धन

(१०)

आधिकारिकता मुद्रा विभागबाट प्रमाणित गरिएपछि मात्र लागु हुनेछ।

३. जल तथा सतह मार्ग (रोपवेसमेत) द्वारा हुने यातायात तथा परिवहन संचालन व्यवस्था
४. राजमार्ग तथा अन्य सार्वजनिक सडक योजना
५. स्थलमार्ग र जलमार्गको माध्यमबाट हुने यातायातमा सामन्जस्यता ल्याउने
६. यातायात (हवाई यातायातबाहेक), परिवहन, निर्माण तथा इञ्जिनियरिङ कन्सल्टेन्सीसम्बन्धी संस्थान तथा संगठनहरू
७. निर्माण तथा स्थलमार्ग र जलमार्गसम्बन्धी यातायात विषयसंग सम्बन्धित अन्तर्राष्ट्रिय संस्थाहरूसंगको सम्पर्क
८. पानी ढल (स्टर्म वाटर ड्रेनेज)
९. नेपाल इञ्जिनियरिङ सेवान्तर्गत ट्रान्सपोर्टेशन उप-समूहसम्बन्धी नियुक्ति, सरुवा, बढुवा, शुरु नियुक्तिको न्यूनतम शैक्षिक योग्यता र बढुवामा गणना हुने सम्बन्धित विषयको शैक्षिक योग्यताको निर्धारण, नि. से. नि. अन्तर्गतका विभागीय कारवाही आदि कामको सञ्चालन।

११. पर्यटन मन्त्रालय

१. पर्यटनसम्बन्धी नीति
२. पर्यटन उद्योग र पर्यटन प्रवर्द्धनसम्बन्धी
३. भ्रमणसम्बन्धी निकाय ट्राभल एण्ड ट्रेकिङ एजेन्सी
४. पर्यटन पथ प्रदर्शक तथा होटेल व्यवस्थापन र तालीमसम्बन्धी
५. पर्वतारोहणसम्बन्धी
६. अन्तर्राष्ट्रिय पर्यटन संस्थाहरूको सम्पर्क
७. हवाई यातायात विकाससम्बन्धी नीति
८. विमानस्थलको निर्माण, मर्मत तथा संभार एवं सम्बर्द्धन
९. हवाई मार्गद्वारा हुने यातायात तथा परिवहनको संचालन व्यवस्था
१०. हवाई विकास योजना
११. हवाई यातायातसम्बन्धी संस्थान तथा संगठनहरू
१२. हवाई यातायातसंग सम्बन्धित अन्तर्राष्ट्रिय संस्थाहरूसंगको सम्पर्क
१३. नेपाल इञ्जिनियरिङ सेवान्तर्गत देहायका समूहसम्बन्धी नियुक्ति, सरुवा, बढुवा, शुरु नियुक्तिको न्यूनतम शैक्षिक योग्यता र बढुवामा गणना हुने सम्बन्धित विषयको शैक्षिक योग्यताको निर्धारण, नि. से. नि. अन्तर्गतका विभागीय कारवाही आदि कामको सञ्चालन-

- (क) एरोनटिकल इन्जिनियरिङ समूह
- (ख) इलेक्ट्रोनिक एण्ड टेलिकम्यूनिकेशन इन्जिनियरिङ समूह
- (ग) सिभिल एभिएशन अपरेशन तथा इन्जिनियरिङ समूह

१२. परराष्ट्र मन्त्रालय

- १. परराष्ट्र नीति
- २. विदेशी राष्ट्रहरूसँग सम्बन्ध
- ३. नेपालस्थित विदेशी नियोगहरू
- ४. विदेशमा नेपालको प्रतिनिधित्व
- ५. विदेशमा नेपालसम्बन्धी प्रचार
- ६. विदेशी राष्ट्रहरूसँग लेखापढी
- ७. संयुक्त राष्ट्रसंघ तथा अन्तर्राष्ट्रिय वा क्षेत्रीय संस्थाहरू
- ८. सपुर्दगी
- ९. राहदानी (पासपोर्ट) तथा विदेशमा दिने भिसा
- १०. अन्तर्राष्ट्रिय सम्मेलनमा भाग लिने
- ११. अतिथि सत्कार
- १२. प्रोटोकल (शिष्टाचार)
- १३. नेपाल एवं अरु देशका नागरिकहरूको आ-आफ्नो सरकारबाट व्यक्तिमाथिको दावा
- १४. विदेशमा रहेका नेपाली नागरिकहरूको संरक्षण र हितसम्बन्धी कार्य ।

१३. पञ्चायत तथा स्थानीय विकास मन्त्रालय

- १. स्थानीय पञ्चायतहरू र संस्थागत विकास
- २. राष्ट्रिय पञ्चायतसम्बन्धी
- ३. पञ्चायतका वर्गीय संगठनहरू तथा तिनका विकाससम्बन्धी कार्य
- ४. दुर्गमक्षेत्र एवं स्थानीय विकाससम्बन्धी
- ५. सामुदायिक विकास
- ६. स्थानीय जनशक्ति र जनसहयोगको परिचालन
- ७. पञ्चायत र स्थानीय विकाससम्बन्धी तालीम, अनुसन्धान र अन्वेषण
- ८. एकीकृत ग्रामीण विकास परियोजनासम्बन्धी
- ९. विकेन्द्रीकरणसम्बन्धी नीति निर्माण, कार्यक्रम कार्यान्वयन तथा अनुगमन
- १०. गाउँ, नगर र जिल्ला पञ्चायतको सीमाङ्कन
- ११. निर्वाचन र निर्वाचन आयोगसम्बन्धी
- १२. ग्रामीण महिला विकाससम्बन्धी कार्य

१३. स्थानीय प्रविधिको विकास
१४. स्थानीय विकासको कार्यक्रममा समन्वय
१५. स्थानीय विकाससम्बन्धी अन्तर्राष्ट्रिय सम्मेलन तथा सम्पर्क।

१४. भूमिसुधार तथा व्यवस्था मन्त्रालय

१. भूमिसुधार तथा व्यवस्थासम्बन्धी नीति र योजना
२. भूमिसुधारसम्बन्धी राष्ट्रिय र अन्तर्राष्ट्रिय सम्मेलन
३. अनिवार्य वचत योजना, ऋण वितरण र ऋण असुली
४. मालपोत र रजिष्ट्रेशनसम्बन्धी
५. जग्गा दर्तासम्बन्धी
६. गुठी संस्थान
७. जग्गा नाप जाँचसम्बन्धी प्रशासन र तालीम
८. जियोडेटिक नापी गर्ने टोपोग्राफिक नक्सा तयार गर्ने र हवाई सर्वेक्षण गर्ने
९. इन्जिनियरिङ सेवाको नापी समूहसम्बन्धी नियुक्ति, सरुवा, बढुवा, शुरु नियुक्तिको न्यूनतम शैक्षिक योग्यता र बढुवामा गणना हुने सम्बन्धित विषयको शैक्षिक योग्यताको निर्धारण, नि. से. नि. अन्तर्गतका विभागीय कारवाही आदि कामको सञ्चालन ।

१५. रक्षा मन्त्रालय

१. रक्षा नीति
२. शाही नेपाली सेनाको गठन र नियन्त्रण
३. सैनिक अधिकृत जवानहरूको अनुशासन र सेवा शर्त
४. सैनिक गठन
५. सैनिक तालीम
६. सेनासम्बन्धी सुविधा
७. सैनिक हातहतियार र सामग्रीको खरीद र उत्पादन
८. सैनिक कारवाही र सेनाको गतिविधि आदि
९. शाही नेपाली सेनासम्बन्धी
१०. सैनिक निर्माणशाला
११. सैनिक व्यवस्थापन (इन्ष्टेलेशन) र सञ्चार तथा यातायात
१२. सैनिक भण्डार
१३. शिलखाना

१४. सैनिक गुप्तचर विभाग
१५. सैनिक अस्पतालहरू
१६. सैनिक व्यापक तथा कार्यालयहरूको व्यवस्था
१७. प्रशासन, विकास कार्य र दैवी प्रकोप उद्धार कार्यमा सहयोग
१८. राष्ट्रिय सेवादलको संगठन, तालीम र प्रशासन
१९. भूतपूर्व सैनिकहरूको कल्याणसम्बन्धी
२०. वन्यजन्तु आरक्षको सुरक्षा
२१. सैनिक कल्याणकारी योजना
२२. शाही नेपाली सैनिक विमान सेवा ।

१६. वन तथा भू-संरक्षण मन्त्रालय

१. वनसम्बन्धी नीति तथा योजना
२. सरकारी वन, पञ्चायती वन, पञ्चायत संरक्षित वन, धार्मिक वन, कबुलियतीवन र निजी वनसम्बन्धी
३. सरकारी र गैरसरकारी वन क्षेत्रको सर्भेक्षण, नाप नक्सा र सीमा निर्धारण
४. भू-उपयोग, वन, वन जङ्गल र वन पैदावारको उपयोग, संरक्षण तथा सम्बर्द्धन-सम्बन्धी
५. वन पैदावार विकाससम्बन्धी
६. वन उद्योग र कच्चा वन पदार्थहरूको प्रबन्ध तथा खोदो उद्योग
७. वृक्षारोपण र वनसम्बन्धी अनुसन्धान
८. वन्यजन्तु एवं पशुपक्षीको संरक्षण र सदुपयोग
९. राष्ट्रिय निकुञ्ज, वन्यजन्तु आरक्ष र शिकार क्षेत्र
१०. हात्तिसार र चिडियाखाना
११. भू तथा जलाधार क्षेत्र संरक्षण, सम्बर्द्धन, विकास र समन्वय
१२. प्राकृतिक वातावरणको संरक्षण र सन्तुलन
१३. वनस्पति र जडीबुटीसम्बन्धी नीति, सर्भेक्षण, सङ्कलन, प्रबर्द्धन, प्रशोधन, उत्पादन र उपयोगसम्बन्धी अनुसन्धान
१४. शाही वनस्पति उद्यान, जडीबुटी उद्योग
१५. वनस्पतिसम्बन्धी संग्रहालय (हर्बेरियम)
१६. वनसम्बन्धी राष्ट्रिय तथा अन्तर्राष्ट्रिय तालीम, सम्मेलन, गोष्ठी र प्रदर्शनीहरू तथा प्रचार प्रसार
१७. बैकल्पिक उर्जा विकाससम्बन्धी

१८. नेपाल वन सेवासम्बन्धी नियुक्ति, सरुवा, बढुवा, शुरु नियुक्तिको न्यूनतम शैक्षिक योग्यता र बढुवामा गणना हुने सम्बन्धित विषयको शैक्षिक योग्यताको निर्धारण, नि. से. नि. अन्तर्गतका विभागीय कारवाही आदि कामको सञ्चालन ।

१७. वाणिज्य मन्त्रालय

१. वाणिज्य नीति र कार्यान्वयन
 २. आन्तरिक तथा अन्तर्राष्ट्रिय व्यापारसम्बन्धी अध्ययन, अनुसन्धान र सर्भेक्षण
 ३. आयात निर्यात व्यापारसम्बन्धी नीतिगत निर्णय र अन्तर्राष्ट्रिय व्यापार सञ्चालन
 ४. सरकारी तथा सार्वजनिक व्यापारको योजनाबद्ध रूपबाट सञ्चालन
 ५. वाणिज्य र पारवहनसम्बन्धी सन्धि, सम्झौता, द्विपक्षीय र बहुपक्षीय अन्तर सरकारी वाणिज्य वार्ता र तत्सम्बन्धी समीक्षा
 ६. राष्ट्रिय, क्षेत्रीय, अन्तर्राष्ट्रिय वाणिज्य र पारवहनसम्बन्धी संघ संस्थाहरूसँग सम्पर्क, सहयोग र समन्वय
 ७. पारवहन, गोदाम तथा अन्तर्राष्ट्रिय परिवहनसम्बन्धी
 ८. व्यापार, परिवहन र अन्तर्राष्ट्रिय परिवहनसम्बन्धी सूचनाहरूको सङ्कलन विश्लेषण र सूचनाको आदान प्रदान
 ९. आन्तरिक तथा अन्तर्राष्ट्रिय व्यापार सञ्चालनका लागि विभिन्न वैकल्पिक परिवहनका साधनहरूसम्बन्धी अध्ययन सर्भेक्षण र कम खर्चिलो परिवहनसम्बन्धी आवश्यक व्यवस्था
१०. उपर्युक्त क्षेत्रमा दक्ष जनशक्तिको विकास र तालीम ।

१८. शिक्षा तथा संस्कृति मन्त्रालय

१. शिक्षा तथा संस्कृतिसम्बन्धी तथ्याङ्क, अनुसन्धान, योजना र नीति
२. साधारण, विज्ञान तथा प्रविधि, प्राविधिक, व्यावसायिक, नैतिक, शारीरिक शिक्षा सम्बन्धी
३. शिशु, प्राथमिक, माध्यमिक, उच्च माध्यमिक, प्रौढ तथा उच्च शिक्षा
४. शैक्षिक तथा शिक्षण साहित्यिक एवं कलात्मक संस्थाहरू
५. खुल्ला प्रतियोगिताबाट मनोनयन हुने छात्रवृत्ति तथा विदेशमा अध्ययन अनुसन्धान गर्न जाने स्वीकृति
६. विदेशीहरूलाई नेपालमा अध्ययन अनुसन्धान गर्न आउने स्वीकृति
७. पुस्तकालय, संग्रहालय (म्युजियम) र अभिलेखालयहरू
८. पुरातात्विक वस्तुहरूको संग्रह र संरक्षण

(१५)

आधिकारिकता सुदूरपश्चिम विभागबाट प्रमाणित गरिएपछि मात्र लागु हुनेछ।

६. युनेस्को, इसीमोड र युनिसेफसम्बन्धी
१०. प्रतिलिपि अधिकारसम्बन्धी
११. विश्वविद्यालयसम्बन्धी
१२. पुरातात्विक महत्व भएका स्मारकहरूको संरक्षण तथा सम्बर्द्धन
१३. पुरातात्विक अन्वेषण तथा उत्खनन
१४. देशबाहिर लगिने पुरातात्विक सामानहरूको जाँच र अनुमति
१५. राष्ट्रिय इतिहास अनुसन्धान
१६. नेपाल राजकीय प्रज्ञा-प्रतिष्ठानसम्बन्धी
१७. खेलकूद र बालचरसम्बन्धी
१८. शिक्षासम्बन्धी राष्ट्रिय तथा अन्तर्राष्ट्रिय सम्मेलन
१९. जनक शिक्षा सामग्री केन्द्रसम्बन्धी
२०. सांस्कृतिक संस्थानसम्बन्धी
२१. अन्तर्राष्ट्रिय सांस्कृतिक सम्झौता, सांस्कृतिक आदान-प्रदान आदि
२२. पाठ्यक्रम तथा पाठ्य पुस्तकसम्बन्धी
२३. नेपाल शिक्षा सेवासम्बन्धी नियुक्ति, सरुवा, बढुवा, शुरु नियुक्तिको न्यूनतम शैक्षिक योग्यता र बढुवामा गणना हुने सम्बन्धित विषयको शैक्षिक योग्यताको निर्धारण, नि. से. नि. अन्तर्गत विभागीय कारवाही आदि कामको सञ्चालन ।

१६. श्रम तथा सामाजिक कल्याण मन्त्रालय

१. श्रम तथा सामाजिक कल्याणसम्बन्धी नीति तथा कार्यान्वयन
२. श्रमशक्ति तथा सामाजिक कल्याणसम्बन्धी अध्ययन, अनुसन्धान, सर्भेक्षण तथा तालीम
३. राष्ट्रिय, अन्तर्राष्ट्रिय श्रम तथा सामाजिक कल्याणसम्बन्धी संघ, संस्थाहरूसंगको सम्पर्क र सम्बन्ध
४. बाल, युवा, महिला, वृद्ध तथा निःसहायहरूको हित, संरक्षण, सम्बर्द्धन जस्ता समाज कल्याणसम्बन्धी
५. सामाजिक सेवा राष्ट्रिय समन्वय परिषद्सम्बन्धी
६. श्रमिक र काम लगाउने व्यक्तिबीचको सम्बन्ध
७. श्रमिक आपूर्तिसम्बन्धी
८. सरकारी क्षेत्रमा सामाजिक कल्याण
९. महिला कल्याणसम्बन्धी

(१६)

आधिकारिकता मुद्रा विभागबाट प्रमाणित गरिएपछि मात्र लागु हुनेछ।

२०. सामान्य प्रशासन मन्त्रालय

१. निजामती कर्मचारी प्रशासन तथा अभिलेखसम्बन्धी नीति, योजना, कार्यक्रम र कार्यान्वयन
२. प्रशासन सुधार
३. प्रशासनसम्बन्धी अन्तर्राष्ट्रिय संध, संस्था र सम्मेलन
४. श्री ५ को सरकारको तालीमसम्बन्धी नीति र समीक्षण
५. श्री ५ को सरकारद्वारा चलाइएका विभिन्न प्रशासनिक तालीम कार्यक्रमहरूको समन्वय र मूल्याङ्कन
६. प्रशासन सेवासम्बन्धी देशभित्र र बाहिरका तालीम योजना र कार्यक्रममा स्वीकृति
७. प्रशासनसम्बन्धी तालीमको सञ्चालन र निजामती कर्मचारीलाई प्रदान गरिने विभिन्न तालीम कार्यक्रमको समन्वय र मूल्याङ्कन
८. तलब र अन्य सुविधासम्बन्धी नीति र सिद्धान्तसम्बन्धी परामर्श दिने
९. प्रशासन सेवा राजपत्र अनङ्कित कर्मचारीहरूको एक मन्त्रालयबाट अर्को मन्त्रालय अन्तर्गत सरुवा
१०. लोक सेवा आयोगसम्बन्धी
११. नेपाल प्रशासनिक प्रशिक्षण प्रतिष्ठानसम्बन्धी
१२. नेपाल प्रशासन सेवासम्बन्धी नियुक्ति, सरुवा, बढुवा, शुरू नियुक्तिको न्यूनतम शैक्षिक योग्यता र बढुवामा गणना हुने सम्बन्धित विषयको शैक्षिक योग्यताको निर्धारण, नि. से. नि. अन्तर्गतका विभागीय कारवाही आदि कामको सञ्चालन
१३. नेपाल विविध सेवासम्बन्धी नियुक्ति, सरुवा, बढुवा, शुरू नियुक्तिको न्यूनतम शैक्षिक योग्यता र बढुवामा गणना हुने सम्बन्धित विषयको शैक्षिक योग्यताको निर्धारण, नि. से. नि. अन्तर्गतका विभागीय कारवाही आदि कामको सञ्चालन
१४. निजामती सेवाअन्तर्गतका विभिन्न सेवाहरूको बीच समन्वय र सामञ्जस्य कायम गर्ने विषयसम्बन्धी ।

२१. सञ्चार मन्त्रालय

१. सञ्चारसम्बन्धी नीति
२. प्रेस तथा सूचना
३. हुलाक
४. पत्रपत्रिकाको विकास तथा प्रकाशन र अवाञ्छनीय प्रकाशनमा नियन्त्रण
५. सूचना, प्रचार तथा प्रसार
६. रेडियो तथा टेलिभिजन प्रसारण

(१७)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

७. चलचित्र विकास

८. दूरसञ्चार

९. फ्रिक्वेन्सी वितरण, व्यवस्थापन तथा मनिटरिङ

१०. नेपाल दूर सञ्चार संस्थान, गोरखापत्र संस्थान, चलचित्र संस्थान, रत्न रेकर्डिङ संस्थान, रेडियो प्रसार सेवा विकास समिति, राष्ट्रिय समाचार समिति, नेपाल टेलिभिजनसम्बन्धी

११. प्रेस काउन्सिलसम्बन्धी

१२. सञ्चारसम्बन्धी अन्तर्राष्ट्रिय संघ संस्थानहरूसंगको सम्पर्क ।

२२. स्वास्थ्य मन्त्रालय

१. स्वास्थ्य सेवासम्बन्धी नीति

२. सार्वजनिक स्वास्थ्य सेवाको योजना तथा विकास

३. एलोप्याथिक, आयुर्वेदीय, होमियोप्याथिक र युनानी आदि चिकित्सा प्रणालीको अनुसन्धान तथा विकास

४. स्वास्थ्यसम्बन्धी तालीम

५. स्वास्थ्य सेवासम्बन्धी गैरसरकारी संस्थाहरू

६. मेडिकल काउन्सिल र आयुर्वेद चिकित्सा परिषद्

७. औषधिको अनुसन्धान, उत्पादन, गुणस्तर निर्धारण, मूल्य नियन्त्रण तथा बिक्री वितरण तथा औषधि वा औषधिका साधक पदार्थहरूको अनुचित प्रयोग वा दुरुपयोग हुन नदिई असुरक्षित तथा गुणस्तर नहुने औषधिको उत्पादन, बिक्री वितरण, निकाशी, पैठारी, सञ्चय र सेवनमा नियन्त्रण

८. स्वास्थ्यसम्बन्धी अन्तर्राष्ट्रिय संस्थाहरू तथा सम्मेलनहरू

९. परिवार नियोजन तथा मातृशिशु कल्याण योजना, जनसंख्या नियोजनसम्बन्धी

१०. वातावरणीय स्वास्थ्य कार्यक्रम

११. स्वास्थ्य र पोषण शिक्षा

१२. नेपाल स्वास्थ्य सेवा र सोअन्तर्गतका समूह, उप-समूहसम्बन्धी नियुक्ति, सहवा, बढुवा, शुरु नियुक्तिको न्यूनतम शैक्षिक योग्यता र बढुवामा गणना हुने सम्बन्धित विषयको शैक्षिक योग्यताको निर्धारण, नि. से. नि. अन्तर्गतका विभागीय कारवाही आदि कामको सञ्चालन ।

आज्ञाले,

कर्गध्वज अधिकारी

श्री ५ को सरकारको मुख्य सचिव

(१८)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।